

ኤሊሁም ደግሞ መለሰ፤ እንዲህም አለ።

2 ፤ እናንተ ጥበበኞች፤ ቃሌን ስሙ፤ እናንተም አዋቂዎች፤ ወደ እኔ አድምጡ።

3 ፤ ትናጋ መብልን እንደሚቀምስ፤ ጆሮ ቃልን ትለያለችና።

4 ፤ ቅን የሆነውን ነገር እንምረጥ፤ መልካሙንም ነገር በመካከላችን እንወቅ።

5 ፤ ኢዮብ። እኔ ጻድቅ ነኝ፤ እግዚአብሔር ግን ፍርዴን አስወገደ፤

6 ፤ ምንም እውነተኛ ብሆን እንደ ውሸተኛ ተቈጠርሁ፤ ምንም ባልበድል ቀሳሌ የማይፈወስ ነው ብሎአል።

7 ፤

8 ፤

9 ፤ ኢዮብም። በእግዚአብሔር መደሰት ለሰው ምንም አይጠቅምም ብሎአልና ከበደለኞች ጋር የሚተባበር፤ ከፋ ከሚያደርጉስ ጋር የሚሄድ፤ መሳለቅን እንደ ውኃ የሚጠጣት እንደ ኢዮብ ያለ ሰው ማን ነው?

10 ፤ ስለዚህ እናንተ አእምሮ ያላችሁ ሰዎች፤ ስሙኝ፤ ከፋትን ያደርግ ዘንድ ከእግዚአብሔር፤ በደልንም ይሠራ ዘንድ ሁሉን ከሚችል አምላክ ይራቅ።

11 ፤ ለሰው ሥራውን ይመልስለታል፤ ሰውም እንደ መንገዱ ያገኘ ዘንድ ያደርጋል።

12 ፤ በእውነት እግዚአብሔር ከፋ አይሠራም፤ ሁሉንም የሚችል አምላክ ፍርድን ጠማማ አያደርግም።

13 ፤ ምድርን አደራ የሰጠው ማን ነው? ዓለምንስ ሁሉ በእርሱ ላይ ያኖረ ማን ነው?

14 ፤ እርሱ ልቡን ወደ ራሱ ቢመልስ፤ መንፈሱንና እስትንፋሱን ወደ ራሱ ቢሰበስብ፤

15 ፤ ሥጋ ለባሽ ሁሉ በአንድነት ይጠፋል፤ ሰውም ወደ አፈር ይመለሳል።

16 ፤ አስተዋይ ብትሆን ይህን ሰማ፤ የንግግሬንም ቃል አድመጥ።

17 ፤ በውኑ ጽድቅን የሚጠላ ይሠለጥናልን? ጻድቅና ኃያል የሆነውስ በደለኛ ታደርገዋለህን?

18 ፤ ማንም ሰው ንጉሡን። በደለኛ ነህ፤ መኳንንቱንም። ከፋዎች ናችሁ ይላልን?

19 ፤ እነርሱ ሁሉ የእጁ ሥራ ናቸውና በአለቆች ፊት አያደላም፤ ባለጠጋውንም ሰው ከድሀው ይበልጥ አይመለከትም።

20 ፤ እነርሱ በመንፈቀ ሌሊት በድንገት ይሞታሉ፤ ሕዝቡ ተንቀጥቅጦ ያልፋል፤ ኃያላንም ያለ እጅ ይነጠቃሉ።

21 ፤ ዓይኖቹ በሰው መንገድ ላይ ናቸው፤ እርምጃውንም ሁሉ ያያል።

22 ፤ ኃጢአትን የሚሠሩ ይሰወሩበት ዘንድ ጨለማ ወይም የሞት ጥላ የለም።

23 ፤ ሰው በእግዚአብሔር ፊት ለመፈራረድ እንዲመጣ ጊዜ አይወሰንለትም።

24 ፤ ታላላቆችን ያለ ምርመራ ይሰባብራል፤ በእነርሱም ፋንታ ሌሎችን ያቆማል።

25 ፤ ሥራቸውን ያውቃል፤ እንዲደቅቁም በሌሊት ይገለባብጣቸዋል።

26 ፤ ሰዎች እያዩ እንደ ከፋዎች ይመታቸዋል፤

27 ፤

28 ፤ የድሀውን ልቅሶ ወደ እርሱ ያደርሱ ዘንድ፤ እርሱም የችግረኛውን ድምፅ ይሰማ ዘንድ፤ እርሱን ከመከተል ፈቀቅ ብለዋልና፤ ከመንገዱም ሁሉ አንዱን አልተመለከቱምና።

29 ፤ በሕዝብ ወይም በሰው ዘንድ ቢሆን፤ እርሱ ቢያሳርፍ የሚፈርድ ማን ነው? ፊቱንስ ቢሰውር የሚያየው ማን ነው?

30 ፤ ይህም ዝንጉ ሰው እንዳይነግሥ፤ ሕዝቡም የሚያጠምድ እንዳይኖር ነው።

31 ፤ እግዚአብሔርን። እኔ ሳልበድል ቅጣት ተቀበልሁ፤

32 ፤ የማላየውን ነገር አንተ አስተምረኝ፤ ኃጢአትንም ሠርቼ እንደ ሆነ፤ ደግሜ አልሠራም የሚለው ማን ነው?

33 ፤ በውኑ አንተ ጥላኸዋልና ፍዳው አንተ እንደምትወድደው ይሆናልን? አንተ ትመርጣለህ እንጂ እኔ አይደለሁም፤ ስለዚህ የምታውቀውን ተናገር።

34 ፤ የሚሰሙኝ ጥበበኞች ሁሉ፤ አስተዋዮችም እንዲህ ይሉኛል።

35 ፤ ኢዮብ ያለ እውቀት ተናግሮአል፤ ቃሉም በአእምሮ አይደለችም።

36 ፤ ኢዮብ እስከ ፍጻሜ ድረስ ምነው በተፈተነ ኖሮ! እርሱ እንደ ከፋዎች መልሶአልና፤

37 ፤ በኃጢአቱም ላይ ዓመፅን ጨምሮአልና፤ በእኛም መካከል በእጁ ያጨበጭባልና፤ ቃልንም በእግዚአብሔር ላይ ያበዛልና።